



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam2017@gmail.com


Facebook Page: Sabarimalamediacentreiprdgok

അയ്യനെ കാണാൻ 96 വയസുള്ള മാളികപ്പുറം

അയ്യപ്പനെ കണ്ടു തൊഴാനായി 96 വയസുകാരിയായ മാളികപ്പുറം ഒറ്റയ്ക്ക് സന്നിധാനത്തെത്തി. പത്തനംതിട്ട വാര്യപുരം കരണ്ടകുപ്പാറകിഴക്കിൽ കാളിയാണ് കാടും മലയും താണ്ടി ശബരിമലയിലെത്തിയത്. കഴിഞ്ഞ 20 വർഷമായി തുടർച്ചയായി ശബരിമലയിലെത്തുന്നുണ്ടെന്ന് കാളി പറഞ്ഞു.

ഏഴാം വയസിലാണ് ആദ്യമായി ശബരിമലയിലെത്തിയത്. അന്ന് കാടും പടർപ്പുമൊക്കെ വെട്ടിത്തെളിച്ചാണ് വന്നതെന്ന് കാളി ഓർക്കുന്നു. കഴിഞ്ഞ നാലുവർഷമായി ഒറ്റയ്ക്കാണ് വരുന്നത്. 96 കാരിയായ മാളികപ്പുറത്തെ കണ്ട് ഇതര സംസ്ഥാനങ്ങളിൽ നിന്നെത്തിയ അയ്യപ്പ ഭക്തർ കാൽതൊട്ടു വന്ദിക്കുന്നുണ്ടായിരുന്നു. പത്തനംതിട്ടയിൽ മകൻ വിജയനും കുടുംബത്തിനുമൊപ്പമാണ് താമസം. പ്രായത്തിന്റെ അവശതകൾ അയ്യപ്പനെ കാണാനുള്ള മലകയറ്റത്തിന് തടസമല്ലെന്ന് കാളി പറയുന്നു.

അയ്യപ്പനെ വണങ്ങിയ ശേഷം മാളികപ്പുറത്തമ്മയെയും കണ്ടാണ് മടങ്ങിയത്. രാത്രിയിൽ കാളിയെ സന്നിധാനത്ത് കണ്ട അരവണ പ്ലാന്റിലെ തൊഴിലാളികൾ കുട്ടിക്കൊണ്ടുപോയി ഭക്ഷണം വാങ്ങി നൽകി. പത്തനംതിട്ടയിലേക്ക് മടങ്ങിയ തൊഴിലാളികൾക്കൊപ്പമാണ് കാളി മലയിറങ്ങിയത്.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam2017@gmail.com


Facebook Page: Sabarimalamediacentreiprdgok

മഹാകാണിക്കയിൽ നിന്നെടുത്ത

15,106 രൂപയുമായി ജീവനക്കാർക്ക് പിടയിൽ

മഹാകാണിക്കയിൽ നിന്നെടുത്ത 15,106 രൂപയുമായി സന്നിധാനത്ത് പലവേല ജോലി ചെയ്യുന്ന ആലപ്പുഴ ഹരിപ്പാട് മണ്ണാറശാല പട്ടേരിക്കിഴക്കിൽ കെ. സന്തോഷ്കുമാറിനെ ദേവസ്വം വിജിലൻസ് പിടികൂടി. കാണിക്ക എണ്ണുന്ന സ്ഥലത്ത് ജോലി കഴിഞ്ഞ് പുറത്തേക്കിറങ്ങുമ്പോൾ സെക്യൂരിറ്റി ജീവനക്കാർ പരിശോധിക്കുന്നതിനിടെ അടിവസ്ത്രത്തിനുള്ളിൽ പണം ഇരിക്കുന്നത് ശ്രദ്ധയിൽപ്പെട്ടു. തുടർന്ന് ദേവസ്വം വിജിലൻസിനെ വിവരം അറിയിച്ചു. ദേഹപരിശോധനയിൽ രണ്ടായിരത്തിന്റേയും അഞ്ഞൂറിന്റേയും ഓരോ നോട്ടുകൾ കണ്ടെടുത്തു. വിശദമായ ചോദ്യം ചെയ്യലിൽ മുമ്പും തുക എടുത്തതായും താമസിക്കുന്ന മുറിയിലെ മേശവലിപ്പിൽ ഇത് സൂക്ഷിച്ചിട്ടുള്ളതായും വ്യക്തമായി. മുറിയിൽ നടത്തിയ പരിശോധനയിലാണ് 13106 രൂപയുടെ നോട്ടുകളും നാണയങ്ങളും കണ്ടെടുത്തത്.

വിജിലൻസ് എസ്. പി രതീഷ് കൃഷ്ണയുടെ നിർദ്ദേശാനുസരണം എസ്. ഐ ആർ. പ്രശാന്ത്, സിവിൽ പോലീസ് ഓഫീസർ വിനു, സെക്യൂരിറ്റി ഗാർഡ് സന്തോഷ് കുമാർ എന്നിവർ ചേർന്നാണ് പരിശോധന നടത്തിയത്. തൊണ്ടി മുതൽ സഹിതം ജീവനക്കാരനെ സന്നിധാനം പോലീസിന് കൈമാറി.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
--	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok


രാജപ്രതിനിധിയ്ക്ക് സന്നിധാനത്ത് സ്വീകരണം നൽകി

സ്വാമി അയ്യപ്പൻ്റെ പിതൃസ്ഥാനീയനായ പന്തളം രാജാവിൻ്റെ പ്രതിനിധി പി. ജി ശശികുമാര വർമ്മയ്ക്ക് സന്നിധാനത്ത് സ്വീകരണം നൽകി. തിരുവാഭരണ ഘോഷയാത്രയെ അനുഗമിച്ചെത്തിയ രാജപ്രതിനിധി ഇന്നലെയാണ് പമ്പയിൽ നിന്ന് സന്നിധാനത്തേക്ക് മലകയറിയത്. രാജകീയ പ്രൗഢിയോടെ ഉടവാളുമായി പല്ലക്കിലാണ് രാജപ്രതിനിധി എത്തിയത്. വാളും പരിചയുമായി കുറുപ്പും പരിവാരങ്ങളും ഒപ്പമുണ്ടായിരുന്നു. സന്നിധാനം ഗവ.ആശുപത്രിക്ക് സമീപം ശബരിമല എക്സിക്യൂട്ടീവ് ഓഫീസർ ആർ. രവിശങ്കറിൻ്റെ നേതൃത്വത്തിലുള്ള ദേവസ്വം പ്രതിനിധികൾ രാജപ്രതിനിധിയെ മാലയിട്ട് സ്വീകരിച്ചു.

പതിനെട്ടാം പടികത്ത് താഴെ മേൽശാന്തി ടി. എം. ഉണ്ണികൃഷ്ണൻ നമ്പൂതിരി രാജപ്രതിനിധിയുടെ കാൽക്കുകി ക്ഷേത്രത്തിലേക്ക് സ്വീകരിച്ചു. പതിനെട്ടാം പടികത്ത് തൊട്ടുതാഴെ നാളികേരമുട്ടച്ചാണ് രാജപ്രതിനിധിയും ഒപ്പമുള്ളവരും പടികൾ കയറിയത്. ശ്രീകോവിലിൽ കോടിമുണ്ടും കാണിക്കയും സമർപ്പിച്ചു. പിന്നീട് കന്നിമൂല ഗണപതിയെയും നാഗരാജാവിനെയും വണങ്ങി മാളികപ്പുറത്തേക്ക് പോയി. ദേവസ്വം അഡ്മിനിസ്ട്രേറ്റീവ് ഓഫീസർ എം. എസ് യതിന്ദ്രനാഥ്, സോപാനം സപ്ലൈമെന്റ് ഓഫീസർ ഉപ്പിലിയപ്പൻ, പി. ആർ. ഒ മുരളി കോട്ടയ്ക്കകം എന്നിവരും രാജപ്രതിനിധിയെ സ്വീകരിക്കാനുണ്ടായിരുന്നു.

ദേവസ്വം ബോർഡ് നന്ദി അറിയിച്ചു

ശബരിമല മണ്ഡല മകരവിളക്ക് ഭംഗിയായും ഐശ്വര്യപൂർണ്ണമായും നടത്താൻ പ്രയത്നിച്ച വിവിധ വകുപ്പ് ഉദ്യോഗസ്ഥർ, മാധ്യമപ്രവർത്തകർ, ദേവസ്വം ജീവനക്കാർ, ദിവസ വേതനക്കാർ, സന്നദ്ധ സംഘടനകൾ, ശുചീകരണ പ്രവർത്തകർ എന്നിവർക്ക് ദേവസ്വം ബോർഡിനു വേണ്ടി എക്സിക്യൂട്ടീവ് ഓഫീസർ നന്ദി അറിയിച്ചു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
--	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 4

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

മകരവിളക്ക്: കെ. എസ്. ആർ. ടി. സിക്ക്

4.42 കോടി രൂപയുടെ വരുമാനം

ശബരിമല മകരവിളക്ക് സീസണിൽ കെ. എസ്. ആർ. ടി. സിക്ക് ലഭിച്ചത് 4,42,33,183 കോടി രൂപയുടെ വരുമാനം. മകരവിളക്ക് ദിവസമായ 14നും തൊട്ടടുത്ത ദിവസവും കൂടി ലഭിച്ചത് 45 ലക്ഷം രൂപ കഴിഞ്ഞ സീസണിൽ ഈ കാലയളവിലെ വരുമാനം 36247838 രൂപയായിരുന്നു.

ഇത്തവണത്തെ മണ്ഡല മകരവിളക്ക് സീസണിൽ കെ. എസ്. ആർ. ടി. സിക്ക് ആകെ ലഭിച്ചത് 13,20,61,339 രൂപ വരുമാനമാണ്. മകരവിളക്ക് ദിവസം 436 ദീർഘദൂര സർവീസുകൾ നടത്തി. 1216 ബസുകൾ പമ്പ നിലയ്ക്കൽ ചെയിൻ സർവീസ് നടത്തി. പത്തനംതിട്ട, ചെങ്ങന്നൂർ, കോട്ടയം, കുമളി, എറണാകുളം, തിരുവനന്തപുരം, ഗുരുവായൂർ, ഓച്ചിറ, പാലക്കാട് റൂട്ടുകളിലാണ് കൂടുതൽ ബസുകൾ സർവീസ് നടത്തിയതെന്ന് പമ്പ സ്പോഷൻ ഓഫീസർ ജി. ശരത്കുമാർ പറഞ്ഞു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 5

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

ആലങ്ങാട് സംഘത്തിന്റെ പന്തിരുനാഴി ഭഗവാന് സമർപ്പിച്ചു

ശബരിമലയിൽ ആലങ്ങാട് സംഘത്തിന്റെ മഹാനിവേദ്യമായ പന്തിരുനാഴി ഭഗവാന് നിവേദിച്ചു. അരി, ശർക്കര, നാളികേരം എന്നിവ ആലങ്ങാട്ട് സംഘത്തിൽനിന്ന് ദേവസ്വം ഉദ്യോഗസ്ഥർ അളന്നെടുക്കുന്ന ചടങ്ങ് രാവിലെ നടന്നു. തുടർന്ന് ഭഗവാനുള്ള നെയ്യഭിഷേകം. ഉച്ചയ്ക്ക് 12.40 ന് ഉച്ചപുജ യോടനുബന്ധിച്ച് തന്ത്രി കണ്ഠർ രാജീവർ തിരുമുറ്റത്ത് വെച്ച് പന്തിരുനാഴി ഭഗവാന് നിവേദിച്ചു. ആറു ചെമ്പ് പന്തിരുനാഴി നിവേദ്യമാണ് സമർപ്പിച്ചത്. മൂന്നു ചെമ്പ് വെള്ളനിവേദ്യവും 3 ചെമ്പ് ശർക്കര പായസവുമാണ് ഭഗവാന് മുന്നിൽ ഒരുക്കിയത്. സംഘം ഇരുമുടിക്കെട്ടിൽ കൊണ്ടുവന്ന അരി, ശർക്കര, നാളികേരം എന്നിവ ഉപയോഗിച്ചാണ് പന്തിരുനാഴി തയ്യാറാക്കിയത്.

പടിപുജ നടന്നു, സന്നിധാനത്ത് ഭക്തപ്രവാഹം

തിരുവാഭരണവിഭൂഷിതനായ അയ്യപ്പന്റെ തിരുസന്നിധിയിൽ പടിപുജ നടന്നു. പടിപുജ കണ്ടു തൊഴാൻ സന്നിധാനത്ത് ആയിരക്കണക്കിന് ഭക്തരെത്തി. ഇന്നലെ (16) ദീപാരാധനയ്ക്ക് ശേഷം പതിനെട്ടാംപടിയിൽ തന്ത്രി കണ്ഠർ രാജീവരുടെ കാർമ്മികത്വത്തിലും മേൽശാന്തി ടി. എം ഉണ്ണികൃഷ്ണൻ നമ്പൂതിരിയുടെ സഹകാർമ്മികത്വത്തിലുമാണ് ചടങ്ങുകൾ നടന്നത്. പതിനെട്ടാം പടിക്ക് താഴെ പട്ട് വിരിച്ച് നിലവിളക്കുകളും ഒരുക്കങ്ങളും വച്ച് പുഷ്പാലങ്കാരത്തോടെയാണ് പടിപുജ നടത്തിയത്. ഓരോ പടിയുടെയും ദേവതാസങ്കല്പം ചൊല്ലിയാണ് പടിപുജ. തന്ത്രിയും മേൽശാന്തിയും പരികർമ്മികളും പടികയറി ശ്രീകോവിലിലെത്തി അയ്യപ്പന് പായസം നിവേദിച്ചതോടെയാണ് പടിപുജ പൂർത്തിയായത്. 19 വരെ പടിപുജ നടക്കും. ശബരിമലയിലെ വൻ തിരക്കു കാരണം നിറുത്തി വച്ചിരുന്ന പടിപുജയാണ് ഇന്നലെ പുനരാരംഭിച്ചത്.

<p>വാർത്തകൾ ഇനി കാണാം... കേൾക്കാം... വായിക്കാം...</p>	<p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
--	------------------------	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 16	2017
------------------	-------------



ശബരിമല പത്രക്കുറിപ്പ് 6

ഫോൺ : 04735-202664

www.prd.kerala.gov.in, prdsannidanam2017@gmail.com


Facebook Page: Sabarimalamediacentreiprdgok

പോലീസ് മികച്ച പ്രവർത്തനം നടത്തി: ഡി. ജി. പി

ശബരിമല മണ്ഡല മകരവിളക്ക് കാലത്ത് പോലീസ് മികച്ച പ്രവർത്തനം നടത്തിയതായി ഡി. ജി. പി ലോക്നാഥ് ബെഹ്റ പറഞ്ഞു. ഇന്നലെ (16) സന്നിധാനത്തെത്തിയ ഡി. ജി. പി പോലീസിന്റെ പ്രവർത്തനങ്ങൾ വിലയിരുത്തുകയും അയ്യപ്പ ദർശനം നടത്തുകയും ചെയ്തു.

പോലീസ് ആത്മാർത്ഥമായി പ്രവർത്തിച്ചു. ചില ഉദ്യോഗസ്ഥരുടെ സേവനം മാതൃകാപരമായിരുന്നു. ഇത്തവണ കുറേ കാര്യങ്ങൾ പുതിയതായി മനസിലാക്കാൻ സാധിച്ചു. പുതിയ ചില സങ്കേതങ്ങൾ പ്രയോജനപ്പെടുത്തുകയും ചെയ്തു. ഡ്രോൺ ഉപയോഗിച്ചതിലൂടെ സുരക്ഷ ശക്തിപ്പെടുത്താനായി. പാർക്കിംഗ്, ട്രാഫിക്, തിരക്ക് നിയന്ത്രണം കൂടുതൽ ഫലപ്രദമായി ചെയ്യാനായി. കൂടാതെ മകരവിളക്കിന് ഹെലികോപ്ടർ നിരീക്ഷണവും ഏർപ്പെടുത്തിയിരുന്നു.

അടുത്ത വർഷം ശബരിമല പദ്ധതിയിൽ കൂടുതൽ മികച്ച സേവനമുണ്ടാവും. അയ്യപ്പൻമാർക്ക് തൊഴുത് സുരക്ഷിതമായി മടങ്ങുന്നതിനുള്ള അവസരം സൃഷ്ടിക്കുകയാണ് പോലീസിന്റെ ചുമതല. മാധ്യമങ്ങളും മറ്റു വകുപ്പുകളും നന്നായി പ്രവർത്തിച്ചു. അവരെയും അഭിനന്ദിക്കുന്നതായി ഡി. ജി. പി പറഞ്ഞു.

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--